

இந்துசாதனம்

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிளவேனிலும், முசுவண்டறை போய்கையும் போன்றதே, ஈசனேந்தை யிணையடி நீழலே

புத். ௫௮] யாழ்ப்பாணம்— வியாறு சித்திரை ௨௮௨ (1946 மே 10 வெள்ளிக்கிழமை) [இல ௪௦

அடிமைநாடுகளில் பட்டினிக் கொடுமை

உலகில்தேவைக்குப்போதிய மானியமிருந்தும்
உணவுப் பங்கீட்டு முறையில் பட்டினிக் கொடுமை

வெள்ளிக்காரர் நாடுகளுக்குப்
பிரத்தியேக சலுகை ஏன்?

(ஸ்ரீ S. N. அகர்வாலா)

[இந்தியா இலங்கை முதலிய அடிமை நாடுகளில் உணவுப்பஞ்சம் ஏற்படக் காரணம் என்ன? நெருக்கடி காலத்தில் நாம் உரவி செய்ப, அவ்வுதவியால் பிழைத்துள்ள பிரிட்டிஷ் நாடுகள் உணவு விஷயத்தில் எமக்கு இன்று எவ்விதமான கைம்மாறு செய்யின்றன என்னும் இன்றோன்ற விஷயங்களை விளக்கிக் காட்டுகிறார், பிரபல இந்திய பொருளாதார நிபுணர் S. N. அகர்வாலா.]

I

பஞ்சம்! பசி! பட்டினி! இவையே எம் நாட்டில் இன்று தாண்டவமாடுகின்றன. இந்தக் கேவல நிலைமையை ஒருவாறு நாம் நீக்கவேண்டுமானால் அந்நிய நாடுகளிலிருந்து உணவுப் பொருள்கள் எமக்கு இறக்குமதிபாக வேண்டும். எம் நாட்டில் கிணையும் உணவுப்பொருள் எமக்குப் போதாது. எனவே இந்த நெருக்கடியான சந்தர்ப்பத்தில் உலகில் உள்ள நாடுகள் எமக்கு உணவுப் பொருள்கள் விஷயத்தில் உதவி செய்யவேண்டும். இதன்பொருட்டாகத்தான், இன்று எம் நாட்டுப் பிரதிநிதிகள் லண்டனிலும், வாஷிங்டனிலும், வெனிசூர்ப் பிரதிநிதிகளிடம் உணவுப் பிச்சை கேட்க ஒடித்திரிகிறார்கள்.

நாம் எந்த நாடுகளுக்காக எமது இரத்தத்தைச் சிந்தித்தோமோ, எந்த நாடுகளுக்காக எம் நாட்டு வாலிபரில் வட்சக்கணக்கானோரை யுத்தகளத்தில் பறிகொடுத்தோமோ, எந்த நாடுகளுக்காக எமது மூலப் பொருள்களை வாரிவாரி இறைத்தோமோ, எந்த நாடுகளுக்காகப் பட்டினியைப் பசியைச் சகித்தோமோ, இன்று அந்த நாடுகளிடம் பல்லெலாம் இரக்கக் காட்டி, பருவரல் முகத்திற்குட்டி சொல்லெலாம் சொல்லி நாட்டி, துணைக்காரம் விரித்து நீட்டிப் பிச்சை கேட்கிறோம்! என்னே காலத்தின்கோலம்!

உலகத்திலேயுள்ள வல்லரசுகளின் இராசதந்திரிகள் உலக சுதந்திரம் என்று பரக்கப்பேசுகிறார்கள். எல்லாரும் இன்புற்று வாழவேண்டும் என்று தம்பட்டம் அடிக்கிறார்கள்! ஆனால் உண்மையில் நடப்பது என்ன?

உலகத்துக் கோதுமை விளைவு 1945-ம் ஆண்டில் அவ்வளவு திருப்திகரமானதாயில்லை என்றாலும், அது பஞ்சத்தாக்குக் காரணம் இல்லை விளைந்த கோதுமையை உலகெங்கும் சரிசமமாகப் பங்கீடு செய்தால், இப்போது பரதகண்டத்தில் மாத்திரம் அல்ல, உலகில் எந்தப் பகுதியிலும் பட்டினியிருக்கக் காரணம் இல்லை

முதலில் நாங்கள் எமது பிரிட்டிஷ் சாம்ராஜ்யத்தை எடுத்துக்கொள்வோம். பிரிட்டிஷ் சாம்ராஜ்யத்தில், கனடா, ஆஸ்திரேலியா, நியூசிலாந்து என்னும் மூன்று நாடுகளிலும் பெருந்தொகையான உணவுப்பொருள்கள்

இருக்கின்றன. இவை தம் மேலதிகமான உணவுப் பொருள்களை எம் நாட்டுக்கு அனுப்பலாம். ஆனால், அவை அப்படிச் செய்கின்றனவா? அவற்றின் மனப்பான்மைதான் என்ன? அவை தம் மேலதிகமான உணவுப் பொருள்களை இங்கிலாந்துக்கு அனுப்புகின்றன. கனடாவிடம் 1 லட்சம் தொன் கோதுமை மேலதிகமாக இருக்கிறது. அதில் ஒரு இரூபத்தல்தானும் எம் நாட்டுக்குக் கிடைக்காது. எல்லாம் அப்படியே இங்கிலாந்துக்கு அனுப்பப்படும்.

இப்படியான ஏகாதிபத்திய நாடுகள் எல்லாம் மிதமிஞ்சிய உணவுப் பொருள்களை இங்கிலாந்துக்கு அனுப்புகின்றன.

இஸ்லாமிய உலகில் ஏக கொந்தளிப்பு

பலஸ்தீனில் அராபிய-யூதர் பிணக்கு ஆங்கில - அமெரிக்கரின் தவிப்பு

சோவியத் ருஷியாவின் நிலை என்ன?

(நமது அரசியல் நிருபர்)

மத்திய கிழக்குப் பிரதேசத்தில் மீண்டும் குழப்பம் ஏற்பட்டுவிட்டது. பேர்ஸியாவில், அஜெர் பெய்ஸான் என்னும் பகுதித்தந்தாய்நாட்டைவிட்டுப் பிரிந்து ருஷிய உதவியுடன் சுதந்திரப் பிரகடனம் செய்துவிட்டது; அதனால் ஏற்பட்ட குழப்பம் ஒருவாறு தீர்முன்னர், மத்திய கிழக்கில் பலஸ்தீனத்தில், உலக நெருக்கடியை உண்டுபண்ணத்தக்க பிரச்சினை ஒன்று எழுந்துவிட்டது. முதலாவது மகாயுத்தத்தின்பின் பல்வூர் பிரபுவின் திட்டத்தின்படி, பலஸ்தீன நாட்டில் யூதர்க்குத் தனிநாடு வழங்குவதாக வாக்களிக்கப்பட்டது. ஆயிரக்கணக்கில் யூதர் அங்கு குடியேறினர். அது, பலஸ்தீனச் சுதேசிகளாகிய அராபியர்க்கு வெறுப்பைக் கொடுத்தது; இருசாரார்க்குமிடையே கலகமும் வேற்றுமையும் தொடங்கின. யூதர் பலஸ்தீனத்திற்கு குடியேறவொண்ணாது என்பது அராபியர் வாதம்; "பலஸ்தீனம் எங்களுடைய புராதன ஸ்தலம். இஸ்ரவேல் வம்சத்தவர்களாகிய எமக்குத் தாய்நாடு அதுதான்" என்பது அராபியர் வாதம்.

யேறீ எம் நாடாக்கவேண்டும்" என்பது யூதரின் கொள்கை
சட்டப்படி, பலஸ்தீனம் பிரிட்டிஷார் பாதுகாப்பில் உள்ளது. அராபியர்க்கு முழு இஸ்லாமிய உலகமும் ஆதரவு கொடுத்தது; யூதர்க்கு ஒரு விதத்தில் ஐரோப்பிய மக்கள் ஆதரவும், அமெரிக்காவின் ஒத்துழைப்பும் இருந்தது. அத்துடன் அவர்கள் செல்வம், செல்வாக்கு, முயற்சி என்பவற்றில் மிகுந்தவர்கள். இந்தக் கஷ்டமான நிலையைச் சமாளிப்பதற்கு, அமெரிக்காவும் இங்கிலாந்தும் சேர்ந்து ஓர் விசாரணைச் சபையை நியமித்தது. அச்சபை இப்போது தனது முடிவான தீர்ப்பை அளித்திருக்கிறது. அதன்படி இந்த ஆண்டில் ஒரு லட்சம் யூதர் பலஸ்தீனத்திற்கு குடியேறலாம். ஆனால் அவர்களுக்குத் தனி இராச்சியம் ஏற்படுத்தவைதப்பற்றிக் குறிப்பிடவில்லை.
இத்தீர்ப்பு யூதர்க்கு ஓரளவிற்குத் திருப்தியைக் கொடுத்தது; ஆனால் அராபியர்க்கும் பக்கம்

மின்சாரப்பகுதி அதிகாரியை நீக்க

நகரசங்கத்திற் பிரேரணை

யாழ்ப்பாணம் நகரசபையின் கூட்டம் ஒன்று இன்று (10-5-46) பிற்பகல் 5 மணி யளவில் கூடும் என்று தெரிகிறது. இக் கூட்டத்தில் வரலுக்கும் பிரேரணைகளில், நகரசங்க மின்சாரப்பகுதி அதிகாரியைப் பதவியினின்றும் நீக்கவேண்டிய நடவடிக்கைகளைக் கையாள்வேண்டும் என்று திரு. ஈ. பதஞ்சலி அவர்கள் கொண்டுவரும் பிரேரணை மிகவும் முக்கியமானதாகும்.

சேர். சி. வி. இராமலிங் இலங்கை விஜயம்

பிரபல இந்திய பெளதிக சாஸ்திர நிபுணரான சேர். சி. வி. இராமலிங் அவர்கள் வருகிற ஜூலை அல்லது ஆகஸ்டு மாதத்தில் இலங்கைக்கு விஜயம் செய்வார் என்று ஓர் செய்தி கூறுகிறது.

துணிக் கட்டுப்பாடு நீங்க வேண்டுமாய் துணிக்கட்டுப்பாட்டு ஒழுங்குகளை நீக்கி விடவேண்டும் என்று சென்றவாரம் கிழந்த மாண்புமிகு கிராமச்சங்க மாதாந்தக் கூட்டத்தில் ஓர் தீர்மானம் நிறைவேறியது.

தமிழ்க் காங்கிரசும் தேர்தலும் (6-ம் பக்கம்)

இலங்கையின் இந்தியத் தொழிலாளர்

இலங்கைத் தோட்டத் தொழிலாளரின் வறியவர்களின் பிள்ளைகள் கல்வி கற்பதற்கான ஓர் நிதியை, இந்திய அரசாங்கப் பிரதிநிதியான ஸ்ரீ எம். எஸ். ஆனே ஆரம்பித்துத் தாமே 3000 ரூபா உதவினர். இலங்கை இந்தியக் காங்கிரஸ் தலைவரான ஸ்ரீ செனமியமூர்த்தி தொண்டமான் அவர்கள் 12500 ரூபா நன்கொடை ஹேகிதிக் கு வழங்கினார்.

எள்ளு விளைவு அதிகமாம்!

இந்த வருடம் வடமத்திய மாகாணத்தில் எள்ளு விளைவு, எதிர்பார்த்திருந்த தற்கு மேலாக இருக்கிறது என்று ஓர் செய்தி கூறுகிறது. அதன்பயலாக விவசாயிகளுக்கு 15 லட்ச ரூபாய் வருமானம் கிடைக்கும். இப்போது வடமத்திய மாகாணத்தில், எள்ளு புசல் ஒன்று 40 ரூபாவாக விற்கப்படுகிறது.

பர்மாவில் இருந்து 215300 தொன் அரிசி

பர்மா மீண்டும் பிரிட்டிஷார் வசப்பட்டபின்பு எல்லாமாக 215300 தொன் அரிசியை ஏற்றுமதி செய்திருக்கிறது. யுத்தத்திற்கு முன் எவ்வளவு தொகையான அரிசியை பர்மா ஏற்றுமதி செய்ததோ, அவ்வளவையும் ஏற்றுமதி செய்ய முயற்சிகள் நடைபெறும் என்று பர்மாத் தேசாதிபதி ஓர் அறிக்கையிற் குறிப்பிட்டிருக்கிறார்.

ஹாஸ்துச் சர்வாத்மாரி கோல்லப்பட்டார்

1942ம் ஆண்டில், ஹிட்லரால் ஒல்லாந்து தேசம் முறியடிக்கப்பட்டபின், அந்நாட்டின் சர்வாத்மாரியாக அன்ரன் மஸ் லேர்ட் என்பவர் ஹிட்லரால் நியமிக்கப்பட்டார், அவர் இப்போது யுத்தக் குற்றவாளி எனக் கருதி விசாரணை செய்யப் பட்டுச் சென்ற திங்கட்கிழமை கொடையிடப்பட்டார்.



வாழ்க அந்தணர் வானவ ரானினம்
வீழ்க தண்புனல் வேந்தனு மோங்குக
ஆழ்க தீயதெல் லாம்அர னைமே
குழ்க வையக முந்துயர் தீர்கவே.

இந் து ச ர த ந ம்.

யாழ்ப்பாணம், சிவபூ
சித்திரை 29 வெள்ளிக்கிழமை

யாழ்ப்பாணத்திற்

க ல் வி ரு ன் ரு கி ன் ர தா?

II

இந்த ஆண்டு தொடக்கமாக இலங்கையில் அநுசரிக்கப்பட்டு வரும் பள்ளிக்கூட வேதனையில் லாக் கல்வியாகிய இலவசக் கல்வி முறை மிகவும் நல்லநோக் கத்துடன் அமைக்கப்பட்டது; ஆனால் அதன் பயன் பிள்ளை யார் பிடிக்கக் குரங்கானவாறு முடியுமென அஞ்சக் கிடக்கின்ற து; இலவசக் கல்விமுறை தொடங்குதற்கு முந்தி, இங்கு ள்ள பெற்றோர்கள் தங்கள் பிள்ளைகளுக்குக் கல்வியூட்டும்பொ ருட்டு வேதனமாகப் பெருந் தொகைப் பணத்தைச் செல விட்டு வந்தமையினால், பிள்ளைகளின் கல்வி விருத்தியிற் கண்ணுங் கருத்துமா யிருந்தனர். பிள்ளைகளும் பெற்றோர் தங்களுக்குக் கல்வியின் பொருட்டுச் செலவிடும் பணத்தைத் தாங்கள் வீணாக்கவொண்ண தென்ற நோக்கங் கொண்டாராய் இய ன்றவரை ஆர்வத்துடன் கல்வி பயின்று வந்தார்கள்; உபாத்தியாயர்களும் மாணக்கர்கள் பெருந் தொகையான பணத்தைத் தங்களுக்கு வேதனமாகக் கொண்டுவந்து தர, தாங்கள் அதனைப்பெற்று மாணக்கரின் கல்வி விருத்தி விஷயத்தில் அலட்சியமாக விருத்தல் முறையல்ல வென்ற எண்ணத்துடன் ஊக்கமாகப் படிப்பித்து வந்தார்கள்; ஆனால் இப்பொழுது பெற்றோர் தம் பிள்ளைகட்குக் கல்வி பயிற் றல் வேண்டுமென்ற முயற்சியிற் குறைந்திலராயினும், பிள்ளைகள் தங்கள் கல்வியில் ஆர்வம் குறை தலையும், உபாத்தியாயர்கள் கல்வியூட்டும் ஊக்கத்திலே சோர்வ டைதலையும் ஒருவாறு அவதானிக்கலாம்; ஆனால், இப்படியான ஆர்வக்குறைவும் ஊக்கங் குன்றலும் காலகதியிற்றான் நன்கு புலப்படுமெனலாம்.

இவை இங்ஙனமாக, இக்காலத்தில் யாழ்ப்பாணத்திலே கல்வி விருத்தி குன்றுதற்குக் காரண மென்னவென்பது ஊன்றியாராயத்தக்கதாம். கல்வி குன்றி வருவதற்குக் காரணம் ஒருஅளவிற் குமாணக்கரும், இக்காலத்திலே கல்வி பயிற் றப்படும் முறையிலே யுள்ள சில குறைகளும் எனக் கூறுதல் மிகையாகாது; மாணவர்களிடத்திற் கல்வி யூக்கம் குன்றிவருவதற்குப் பிரதான காரணம் இப்பொழுது சில காலமாக மிகவும் உந்தநிலையில்நடத்தப்படும் பந்து விளையாட்டு முதலியனவேயாகும்; பள்ளிக்கூட மாணவர்க ளெல்லோ ருஞ் சேர்ந்து கட்டிகட்டிப் பந்து விளையாட்டு விளையாடுவதும்,

விளையாட்டில் வெற்றி பெற்ற பிள்ளைகள் பரிசு பெறுவதும், விளையாட்டுக்கென அதிலே திறமை வாய்ந்த ஒரு விளையாட்டாசிரியர் இங்குள்ள கலாசாலைகளில் நியமிக்கப்பட்டிருத்தலும், ஒவ்வொரு கல்லூரியிலுமுள்ள மாணக்கர்கள் உபாத்தியாயர்கள் அனைவரும் தாந்தாம் ஏனைய கல்லூரிப் பிள்ளைகளை விளையாட்டிலே செயித்துப் பரிசு பெறவேண்டுமெனச் சதா சிந்தனையோடு தாம் கற்கவேண்டிய கல்வியை அலட்சியஞ் செய்து வருதலும் இன்னபிறவுமாம். இந்த விளையாட்டுக்களும் பரிட்சையின் பொருட்டுப் பிள்ளைகள் ஊக்கத்தோடு படித்துப் பாடங்களை ஆயத்தஞ் செய்யவேண்டிய ஆண்டு முடிவிலுள்ள மாசங்களுக்கு அணித்தான காலங்களிலேயே நடத்தப்படுகின்றன; விளையாட்டின் மீது கொண்ட ஆர்வத்தினாலும் விடாமுயற்சியினாலும், விவேகமுள்ள பிள்ளைகள் தாம் கற்றவற்றை மறந்துபோக, ஏனைய பிள்ளைகள் தம் பாடங்களை அறவே பயிலாது விடுகின்றனர். கொழும்பு கண்டி முதலிய பட்டினங்களில் மாணவர்களாயுள்ளார் கட்டி கட்டிப் பந்துவிளையாட்டு விளையாடுவதில்லையோ வெனின், அந்தப் பட்டினங்களில் உண்டெனினும், மாணவர்களும் உபாத்தியாயர்களும் விளையாட்டு விஷயத்தில் யாழ்ப்பாணத்து மாணவர் உபாத்தியாயர்கள் கொள்ளும் ஊக்கம் போன்ற அதிக ஊக்கத்தைக் கைக்கொள்வதில்லையென இங்கும் அங்கும் பயிற்றவர்கள் சொல்லுகிறார்கள்

இனி, பள்ளிக்கூட ஆசிரியர்கள் விஷயத்திலே முந்திய ஆசிரியர்களுக்கும் இக்காலத்திலுள்ள ஆசிரியர்களுக்கு மிடையில் அதிக பேதம் காணப்படலாயிற்று; முந்திய ஆசிரியர்கள் எக்காலத்தும் தம் மிடத்திற் கல்வி பயிலும் மாணக்கர்களுடைய கல்வி விருத்தியைப்பற்றிய சிந்தனையோடும், அவர்கள் பரிட்சையில் தவறாது சித்தியடைய வேண்டுமென்ற நோக்கத்தோடும் காலங்கழித்து வந்தனர்; பள்ளிக்கூடத்திலே தாம் கடமை செய்யும் நேரங்கள் தவிர எஞ்சிய நேரத்திலும், மாணக்கர்கள் போலவே தாங்களும் பல நூல்களை ஆராய்ந்து வந்தனர்; சுருங்கச் சொல்லுகிற கல்வி விஷயமாகவே அவர்களுடைய காலங் கழியும். “அளக்கலாகா அறிவும்” என நன்னூலிற் சொன்ன பிரகாரம் அந்த ஆசிரியர்களிடத்தில் மாணக்கருக்கு நேரும் சந்தேக விபரீதங்களெவற்றையும் அகற்றித் தெருட்டக்கூடிய பேரறிவுங் காணப்பட்டது, ஆனால் இக்காலத்து ஆசிரியர்களுட்சிலரினுஞ் சிலரொழிய, ஏனைய ஆசிரியர்கள் தாங்கள் கலாசாலையிற் சென்று படிப்பிக்கும் நேரம் வரையிலேயே தாங்கள் ஆசிரியர்களெனவும், பள்ளிக்கூட நேரம் முடிந்தவுடனே தங்கள் கடமை முடிந்ததெனவும், பின்னர்த் தங்கள் கடமை செய்ய வேண்டிய நேரம் அடுத்தநாளெனவும் விபரித்தார்கள். எண்ணிக் கல்வியை நடத்த

உலகம்பலவிதக் கதை

(முற்றொடர்-98)

“அச்சம் என்பது இதுதான் அம்மா”

தன்பக்கத்திலே விசாலாட்சி சஞ்சலத்தோடும் வெருட்சியோடும் மொளனத்தோடும் இருப்பதை அவதானித்த துறவியம்மாள் அவளைப் பார்த்து, “அம்மா, ஏன் கலைப்படுகிறீர்கள்? பேசாதிருப்பானேன்? பெற்றோர்ப் பிரிந்த தயாமா” என்று மெல்ல வினாவு, விசாலாட்சி அவளை நோக்கி, “பெற்றோர்ப் பிரிந்ததென்ற கவலை இல்லை யாச்சி; ஒருவாச காலத்தில் ஆண்டவனருளால் மீண்டுவந்து அவர்களைத் தரிசிப்பேன்; அல்லாமலும் என்பிராணநாதர் உடன்வரும்போது எனக்கென்ன கவலை; ஆனால் புகைரத ஸ்தானத்தில் வந்துசேர்ந்த நேரந்தொட்டு என்னையறிமாமல், ஏதுமொரு காரணமில்லாமல் என்மனம் பயப்படுகிறது” என்று மெல்லச் சொன்னாள்; துறவியம்மாள் புன்னகைசெய்து, “என்ன, அம்மா, எல்லாம் படித்துப் பண்டிதப் பட்டம் பெற்ற உங்களுக்கு நான் என்ன சொல்லமுடியும்; நீங்கள் இதற்கு முந்தி எப்போதாயினும் புகைரத மார்க்கமாகப் பிரயாணஞ் செய்ததுண்டா” என்று வினாவினாள்; “இல்லை ஆச்சி, இதுதான் முதன்முறை” என்று விசாலாட்சி விடைசொல்ல “அப்படித்தான் நினைத்தேன்” என்று துறவியம்மாள் சொல்லிப் பின்னரும் விசாலாட்சியைப் பார்த்து, “அம்மா, பெண்களா யுள்ளார்க்கு, நாணம், மடம், அச்சம், பயிர்ப்பு என நான்குணங்கள் உண்டென்று நீங்கள் படித்திருக்கிறீர்களல்லவா?” எனலும், “ஓம், ஆச்சி, நான்குணமும் நான்குபடையா, ஐம்புலனும் நல்லமைச்சா... என நானென்பவிலே நான் படித்திருக்கிறேன்” என்றாள் விசாலாட்சி; “அந்த நான்குணங்களிலே அச்சம் என்பதுதான் இது; பெண்களாகப் பட்டவர்கள் தாம் முன் எக்காலத்துங் காணாத ஒரு பெரும்பொருளைக் காணும்போது, முந்தி எத்தராளிலும் போகாத ஒரு சனக் கூட்டத்திலே போகும்போது அவர்களை அறியாமல் அவர்களுடைய உள்ளத்திலே பிறக்கும் பயந்தான் அச்சம் என்ற நூல்களிலே சொல்லப்படுவது; இப்பொழுது உம்முடைய உள்ளத்திலே

எழுந்த இந்தப் பயமே அந்த அச்சமெனப்படுவது” என்று சொல்ல, “ஆச்சி, எவ்வளவுபடித்தாலுமென்ன, அதுபவம் வேண்டும்” என்று அச்சம் நீங்க மகிழ்ச்சியுடன் சொன்னாள் விசாலாட்சி.

“பயப்படாமல் இருங்கள் அம்மா”

அவர்களனைவரும் இடையிலே தங்குதலின்றிப் புகைரதப் பிரயாணஞ் செய்து, இராமேசுவரத்திற்குப் போய்த் தங்கினார்கள்; அங்கே இராமநாதப் பெருமானைத் தரிசித்துக் கொண்டு அடுத்த புகைரதத்தில் ஏறி மதுரையைடைந்து அங்கே தங்கி ஆலவாய்ப் பெருமானையும் மீனாட்சியம்மாளையும் தரிசித்து அங்குள்ள அற்புதக் காட்சிகளையும் பார்த்துக் கொண்டு அயலிலுள்ள சிறந்த சுப்பிரமணிய தலமாகிய திரப்பரங்குன்றத்திற்குச் சென்று கலியுகவரதாசிய முருகக் கடவுளைத் தரிசித்துக் கொண்டு மீண்டு மதுரைக்கு வந்து அங்குள்ள புகைரத ஸ்தானத்தை யடைந்து, புகைரதம் வருதலும் அதன்கண் இரண்டாம்வகுப்பிலுள்ள தாசிய ஒரு வண்டியில் ஏறியிருந்தார்கள்; மதுரைத் தலத்தில் அற்றைத்தினத்திலே ஏதோ விசேஷ உற்சவம் நடைபெற்றமையினால் கணக்கிறந்த யாத்திரிகர்கள் அத்தலத்திற்குப் போவாரும் போய் மீண்டு வருவாரும் மாயிருந்தமையினால், விசுவநாதன் முதலானோர் ஏறியிருந்த புகைரதத் தொடரில் அவர்களிருந்த வண்டியொன்றே தவிர ஏனைய வண்டிகளில்லாமல் பிரயாணிகள் இடமின்றி மிசவுஞ் செறிந்து இருப்பாரும் கிற்பாரும் காணப்பட்டனர்; புகைரதம் சத்தமிட்டுக்கொண்டு அசையத் தொடங்கும்போது நார்ப்பட்டுச் சேலையுடுத்தவளாய், விழுதி பூசியவளாய், உருத்திராக்கமலை பூண்டவளாய், தன் கேசத்திற் சில பாகம் முறுகு சடையாகப் பெற்றவளாய் பாலசரசுவதி எனச் சொல்லத்தக்க ஒரு தீளம்பெண் தன் கையிற் காவி கிறமுள்ள ஒரு பிரயாணப் பையைக் கொண்டவளாய் ஓடிவந்து விசுவநாதன் முதலியோர் இருக்கும் வண்டியில் இடமிருப்பக் கண்டுகதவைத் திறந்து உடல் நடுங்க, எவ்வளவு, இளைப்புண்டாக ஏற்றினாள்; ஓடும் புகைரதத்தில் ஏறும் பெண்கால்தவறி விழுதல் கூடுமென்ற பயத்தினால், அவ்வண்டியின் வாசலுக்கு அணித்தாயிருந்த விசாலாட்சி அப்பெண்ணின் கையைப்பற்றி அனைத்து “பயப்படாமல் இப்படியிருங்கள் அம்மா” என்று சொல்வதற்கிடையில் பக்கவிருந்த இரஞ்சிதமாகிப சாமியம்மாள் அந்தப் பெண்ணின் கையிலிருந்த பயணப்பையைத் தான் வாங்கி அபலிற் கிடக்கும் தம் பிரயாணப் பொருள்களோடு அவதானமாக வைத்தாள்.

“அநாதர்க்கு ஆண்டவன் துணை”

“ஆச்சி, உங்களுடன்கூட எவரும் வரவில்லையா? தனியே வந்தீர்களா? ஆயாசமா யிருக்கிறீர்கள்; இங்கே மோர் உண்டு; சிறிது உட்கொள்ளுங்கள்” என்று விசாலாட்சி இதமாக அந்தப் பெண்ணுக்குத் தெரிவிப்பதற்கிடையில் அப்பெண் “மீனாட்சித்தாயே” என்று உச்சரித்துக்கொண்டு “மோர் இருந்தால் தாருங்கள் உட்கொள்ளுகிறேன்” என்று சொல்லி விட்டு, தான் தனியே பிரயாணஞ் செய்வதாகவும் உலக மாதாவாகிய மீனாட்சியம்மாளும் பரமபிதாவாகிய சுந்தரேசுவரருமே தனக்குத்தாய்தந்தைபெற்றுஞ்சொல்லி அக்கோயிலிருக்குந் திசையை நோக்கிக்கும்பிட்டுக் கொண்டு, இரஞ்சித அம்மாள் அன்பு

தொடர்ச்சி 5ம் பக்கம்

பொலிசார் - ஊரவர் ஒத்துழைப்பு

இப்போது இவ்வாறு என்கிறார் அதிகாரி அதற்குக் காரணம் பொலிஸ் சுபாவமா

விசாரணைச்சபைமுன்னர் பொலிஸ் அதிகாரி சாட்சியம்

"இலங்கைப் பொதுமக்களுக்கும் பொலிசாருக்கும் மிகையே ஒத்தழைப்பு பக்கமே உண்டாக வேண்டும். ஊரவர் ஒருவர் கருமார்த்தமாக - உதவது ஒருமறைப்பாடு கொடுக்கவோ அல்லது வேறெவ்விஷயமாகவோ - பொலிஸ்தானத்துக்கு வந்தால், அங்கே அவர்களுக்கு உரிய தரண பரியாதை கொடுக்கப்படுவதில்லை. கேவலம் ஓர் அங்கியர்மாதிரி அவர் நடத்தப்படுகிறார். இதுதான் பொலிசார் - ஊரவர்களுடையேயுள்ள பாண்டர ஒத்துழைப்பின்மைக்குக் காரணம்."

இவ்வாறு மேன் மகாணப் பொலிஸ் அதிகாரியான மிஸ்டர் M. இன்மெயில் அவர்கள் சென்றவாரம் பொலிஸ்விசாரணைச் சபைமுன்னர் சளித்த சாட்சியத்திற்கு தீர்மானம் பட்டார். மேலும் அவர் கூறியதாவது.

"ஊரவர் ஒருவர் பொலிஸ்தானத்துக்கு

தற்குக் கருமார்த்தமாக வந்தால் அவருக்குச் சந்தமரியாதை செய்யப்படவேண்டும். அவர்களுக்கு ஆசனம் கொடுத்தல், உவர் வந்த விஷயத்தை அறியவேண்டும். இப்போது அப்படியில்லை. ஊரவரை அங்கியரைப் போலவும், குற்றவாளிகளைப் போலவும் பாவித்துச் சிடுசிடுத்த பாணியில் அவர்களுடன் பேச, அவர்கள் பணம் வெறுப்புக்கொண்டு, பொலிசாருடன் ஒத்துழைக்கப் பின்விரிகின்றனர்.

"ஒவ்வொரு பொலிஸ்தானத்திலும் முறைப்பாடு செய்யும் ஊரவர்கள் வந்து அறியக்கூடிய இருக்கக்கூடிய சிதைவுகள் செய்யப்படுதல்வேண்டும். பொலிசார் ஊரவருடன் மரியாதையாகப் பேசுதல் வேண்டும். ஊரவர்களைப் பொலிசார்க்கு மிகையே பாண்டர நேசபாண்மை இருத்தல் வேண்டும்."

எவருக்கும் சரி ஒரு நீதிதான்

மந்திரி விடுதியில் மின்சார உதவி

நகரசபைத் தலைவர் பெற்ற உத்தரவாதம்

சென்றவார இறுதியில் யாழ்ப்பாணம் விஜயம் செய்துள்ள உள்நாட்டு மந்திரி ஸ்ரீ அ. மகாதேவா, பஸ் கொண்டி பிரதிகிதி மிஸ்டர் A. F. மொலமுரே என்பவர்கள் தங்கியிருந்த 'கிங்ஸ் ஹவுஸ்' இல்லத்திற்கு மின்சாரம் உதவுவதாக சம்பந்தமாக நகரசபைத் தலைவர்க்கும் அதிகாரிகளுக்கும் மிகையே விவாதமுண்டாக்கப் பார்ப்பதை விளையித்தது.

குறித்த 'கிங்ஸ் ஹவுஸ்' என்னும் வீடுதியில் மின்சார விசிறிகள் வேலை செய்வதற்கு மின்சார இணைப்புக்களைத் திறந்துவிடுவாறு உடயாகாரணத்தினால் நகரசபைத் தலைவர்க்கு உத்தரவு பிறப்பித்தார்.

"கிங்ஸ் ஹவுஸ்"ல் வசிப்பவர்கள் எவராயினும் சரி, அவர்கள் மின்சார சத்தியை 60 "வாட்ஸ்"க்குமேல் உபயோகப்படுத்தியென எழுத்தமுலப உத்தரவாதம் அளித்தால் எழி மின்சாரம் கொடுக்க முடியாதென நகரசபைத் தலைவர் ஸ்ரீ க. பொன்னப்பய்ய பதிலளித்தார்.

இதன்பின்னர் இப்படியான உத்தரவாதம் ஒன்று "கிங்ஸ் ஹவுஸ்" வேலைக்காரர் ஒருவர்முல நகரசபைத் தலைவருக்கு அனுப்பப்பட்டதாவது அனைத்து அந்த வேலைக்காரரை ஸ்ரீ பொன்னப்பய்ய தாதுவிட்டதாகவும் சொல்லப்படுகிறது. குறித்த உத்தரவாதத்தை ஸ்ரீ நான் மகாதேவா தான் அளிக்கவேண்டும் என்றும், அப்படி உத்தரவாதம் அளித்தாலும், 'கிங்ஸ் ஹவுஸ்' லுள்ள அந்த சந்தவரய்த எல்லா வெள்ளச்சுக்கையு அபுமப்படுத்திவிட்டு குறைந்தசகையுள்ள விளக்குகளை மாட்டவேண்டுமென்றும் ஸ்ரீ பொன்னப்பய்ய கூறினார். இப்படியான உத்தரவாதத்தைக் கையில அளிக்கப்பட்டது. அதன்பின்னரே நகரசபைத் தலைவர் மிசுராப உதவுவதற்கான தறுமுதையை வழங்கினார்.

மாதந்தோறும் 50லட்சம் ரூபா நடட்டம்

அரிசி விநியோகத்தால் அரசினர்க்கு ஏற்படும் நடட்டம்

அரிசி விநியோகத்தை அரசினர் ஏற்றுக்கொண்டிருப்பதால் அவர்களுக்கு மாதந்தோறும் 50 லட்ச ரூபா வரை நடட்டம் ஏற்படுகிறது என்ற ஓர் அறிக்கை கூறகிறது. அரிசியின் செலவில் படி 48 சதம் மதல் 54 சதம் வரை இருக்க, படி 36 சதததக்கு விற்கப்படுவதாலேயே இந்த நடட்டம் ஏற்படுகிறது என்று தெரிகிறது.

இலங்கையில் கினம் வந்துள்ள 760 தொன் அரிசியும் 750 தொன் மரவும் தேவை.

சென்ற ஏப்பிரல்மாதத்தில் எல்லா மாக 22797 தொன் அரிசியும் 19070 தொன் மரவும் இலங்கையில் தூதக மதி செய்யப்பட்டது.

தரத்தியுள்ள இலங்கைப் பர் இல்லையாம்

அரசாங்க தொழில் வர்த்தகப் பகுதியால் ஸ்தாபிக்கப்படவிருக்கும் பத்திரசாலைக்கு மாணேஜராக நியமிப்பதற்குத் தகுதி வாய்ந்த இலங்கைப் பர் கிடைக்காததால் இங்கிலாந்திலிருந்து ஒருவரை அழைத்து நியமிக்க தொழில் மந்திரி அரசாங்கசபையிடம் உத்தரவு கோரி ஓர் பிரேரணை கொண்டு இயங்கினார். தீவயத்தர யோகத்தார்க்கு வருடம் ஒன்றுக்கு 1600 பவுண் சம்பளமாம்.

1 கோடி ரூபாய் வேண்டுகோள்

இலங்கை நீர்ப்பாய்ச்சம் பகுதி பரங்கு நவீன உத்தரவர்கள் தேவை என்றும் அவற்றைப் பெறுகற்கு 1 கோடி ரூபா வேண்டும் என்றும், அதில் அரைக்கோடி ரூபா நடட்டம் வருடத்திற்குத் தேவைப்படும் என்றும் விவசாயமந்திரி அரசாங்கசபையிடம் வலியுறுத்தினார்.

"பதவியை விட்டு விலகேன்"

நகரசபைத் தலைவர் விளக்கம் வரியிறப்போர் சங்கத்துத் தீர்மானம் (சுதா கிருபர்)

யாழ்ப்பாணம் நகர வரியிறப்போர் சங்க நிர்வாக சபைக் கூட்டத்தில் நகரசபைத் தலைவராய்ள்ள சி.ந. பொன்னப்பய்ய தம் பதவியை விட்டு விலகவேண்டும் என்று ஓர் தீர்மானம் திறைவிடப்பட்டது. இதன்பயசை அவர் தம் பதவியை விட்டு விலகுவார் என்ற ஓர்வத்தி பலராக உலாயியது. இவ்விஷயமாக சி.ந. பொன்னப்பய்ய கைக் கண்டு விசாரித்தபோது, 'என் விவகாரப்போகிறேன் என்ற செய்தி முழுப் பொய்ப்பானது. நான் பதவியை விட்டு விலகவேண்டிய அவசியமே மில்லை. எனது கிரகசக்தி மிகுந்தவையாக உள்ளது. ஆட்சி அதிகாரிகளே மிகப் பாராட்டுத் தம் அறிக்கையிற் சம்பந்திட்டுக்கொள்ளு. யாழ்ப்பாண நகரசபைத் தலைவர் சரித்திரத்தில் இப்படி ஓர் தலைமும் சங்கமும் பாராட்டப்பட்டது இதுதான் முதன்முதலாவது பாகும்."

வரியிறப்போர் சங்கத் தீர்மானம் விஷயமாக சி.ந. பொன்னப்பய்ய சிவநாராயண அபிவிசாரியக் கூறினார்.

'வரியிறப்போர் சங்கத்தின் நிர்வாகசபையினராகத் தற்போது உள்ளவர்கள், பொதுஜனங்களின் உண்மைப் பிரதிகிதிகள் அல்லர். யாழ்ப்பாண நகரசபைத் தலைவர் வரியிறப்போர் பலருடைய சேவை அங்கத்தவர்கள் பலரானதுகொண்டையை ஆதரிக்கிறார்கள்'

இதிலவாறாக, கடைசியாக நடந்த வரியிறப்போர் சங்கத்து நிர்வாக சபைக் கூட்டத்திற்கு எல்லா அங்கத்தவர்களையும் அழைப்புப்பத்திரம்

நிலாவரை நீர்நிலை

நீர்ப்பாய்ச்சலுக்கு ஏற்பாடுகள் 1000 ஏக்கருக்கு நீர் வசதி

பக்காணாச் சேர்த்த கில வரை நீர்நிலைநிலை புத்தூர், சிறப்பிட்டிக் கிராமங்களிலுள்ள வயல்களுக்கும் நீரட்டம் கொடுக்கும் நீர்ப்பாய்ச்சம் வேலை தரிதமாக நடைபெறகின்றது. இந்த வேலைக்கான யத்திரமும் ஏனைய சாதனங்களும் தீர்மானிக்கப்பட்டிருக்கின்றன.

இதன்பயசை, வயல்களில் இரண்டு பேரகமம், நெல் விளைவிக்கமுடியும். இனி, கோட்டக்காரர் மழையை எதிர்பார்க்காமல் பயிர்களைச் செய்ய முடியும்.

இத்திட்டத்தின் பயசை ஏக்கரை 1000 ஏக்கர் நிலத்துக்கு நீர்ப்பாய்ச்சப்படும்!

ஊரமுதலில் உள்ள இன்னோர் நீர்நிலையில் இருந்து நீர்ப்பாய்ச்ச யத்திர சாதனங்கள் மிகவும்தரிதமாக அமைக்கப்பட்டிருக்கின்றன. அதன்பயசை 100 ஏக்கர் நிலத்துக்கு நீர்ப்பாய்ச்ச வசதி ஏற்படும்.

அச்சுவிடலில் கில அபிவிருத்தித் திட்டமும், குடிபெற்றத்திட்டமும் மிகவும் சீக்கிரத்தில் நிறைவேற்றம் என எதிர்பார்க்கப்படுகிறது. இதற்கான இயத்திக்கலப்பகசுறூப் பெருமரங்களைத் தரித்த வேர் பிடுக்குகற்சான யத்திரமும் இன்னும் கில தினங்களில் வந்துசேரும் எனும்பய்ப்பிக்கிறது.

அனுப்பப்படவில்லை என்ற அங்கத்தவர்களுக்கிடையே திருப்தியினம் நிலவி வருகிறது.

தருச்சி ரேடியோ நிகழ்ச்சி

- சனி மே 11
- கால 7-15 கோரம்பம் 7-20 சமீழில் செய்திகள் 7-30 உபநாசபகசன் வயலின் 8 ஆங்கிலத்தில் செய்திகள் 8-15 எம் என் விஜயன் பாட்டு 8-30 கால இசை 9 முடிவு.
 - 1 உபநாசபகசன் வயலின் 1-30 ஆங்கிலத்தில் செய்திகள் 1-40 மாதர் இசை 2 சமீழில் செய்திகள் 2-05 கோடைக்கல்வி 2-30 முடிவு.
 - மால 5 கல்விடைக்குறிஞ்சி என் லக்ஷ்மி பாட்டு 5-40 கத்தர் அலக்காரம் விளக்கர் 6 ஆங்கிலத்தில் செய்திகள் 6-10 அறிவிப்புகள் வானிலை 6-15 எம் என் விஜயன் பாட்டு 6-30 திரை இசை 6-45 கிராம நிகழ்ச்சிகள் 7-15 திக்கம் வறக்கு 7-30 தமீழில் செய்திகள் 7-45 முசிரி சம்பிரமணியாஜயர் பாட்டு 9-15 ஆங்கிலத்தில் செய்திகள் 9-30 லண்டனிலிருந்து செய்திகள் 9-40 லண்டன் செய்திகள் வானிலை 9-45 டி ராஜிக்ஷணன் பாட்டு 10 இசைவேளை 10-30 முடிவு.
- ஞாயிறு மே 12
- கால 7-5 கோரம்பம் 7-20 சமீழில் செய்திகள் 7-30 கோராசாமிய பாட்டு 8 ஆங்கிலத்தில் செய்திகள் 8-15 என் ஆர் கோவிந்தசாமியின்னை சகோரர்கள் நாகன்வரம் 8-30 இசைக்கதம்பம் 9 முடிவு.
 - 12 சபரா 12-30 ஒலிமலர் 1-30 ஆங்கிலத்தில் செய்திகள் 1-40 மாதர் பக்கம் 2 தமீழில் செய்திகள் 2-05 வி என் கிருஷ்ணமூர்த்தி வினை 2-30 முடிவு.
 - மால 5 வி என் கிருஷ்ணமூர்த்தி 5-40 தோவாராதனை 6 ஆங்கிலத்தில் செய்திகள் 6-10 அறிவிப்புகள் வானிலை 6-15 கோராசாமிய பாட்டு 6-45 கிராம நிகழ்ச்சிகள் 7-15 பாலும் தேனும் 7-30 தமீழில் செய்திகள் 7-45 என் சி சேதாரா ரன் பாட்டு 9 அப்பக்கத்தன் 9-10 அறிவிப்புகள் வானிலை 9-15 ஆங்கிலத்தில் செய்திகள் 9-30 லண்டனிலிருந்து செய்திகள் 9-40 நாட்டுப் பாடல்கள் 10 இசைவேளை இசைத்தட்டு 10-30 முடிவு.

திங்கள் மே 13

- கால 7-15 கோரம்பம் 7-20 சமீழில் செய்திகள் 7-30 சேவூர் குஞ்சிபாத யின்னை சகோரர்கள் நாகன்வரம் 8 ஆங்கிலத்தில் செய்திகள் 8-15 திருமாலினஞ்சோலை 8-30 எம் கே கோபால பாகவதர் பாட்டு 9 முடிவு.
- 1 சபம்பம் 1-30 ஆங்கிலத்தில் செய்திகள் 1-40 எம் கே கோபால பாகவதர் பாட்டு 2 தமீழில் செய்திகள் 2-05 கோடைக்கல்வி 2-30 முடிவு.
- மால 5 சேவூர் கே குஞ்சிபாத யின்னை சகோரர்கள் நாகன்வரம் 5-40 இசைப்பரிநி 6 ஆங்கிலத்தில் செய்திகள் 6-10 அறிவிப்புகள் வானிலை 6-15 சித்திரகாணம் இசைத்தட்டு 6-45 கிராம நிகழ்ச்சிகள் 7-15 நகரவாழ்வு 7-20 சமீழில் செய்திகள் 7-45 ஆலத்தூர் சகோரர்கள் கும்பகோணம் ராஜமாணிக்கம் யின்னை வயலின் 9-15 ஆங்கிலத்தில் செய்திகள் 9-30 லண்டனிலிருந்து செய்திகள் 9-40 அறிவிப்புகள் வானிலை 9-45 இசைவேளை 10 திருச்சி வாத்தகோஷடி 10-30 முடிவு.

செவ்வாய் மே 14

- கால 7-15 கோரம்பம் 7-20 சமீழில் செய்திகள் 7-30 காரைக்கால் என் சுந்தரமூர்த்தி பாட்டு 8 ஆங்கிலத்தில் செய்திகள் 8-15 சினிமா வாத்தகோஷடி இசைத்தட்டு 8-30 என் ரங்கநாதராவ் பாட்டு 9 முடிவு.
- 1 கதம்பம் 1-30 ஆங்கிலத்தில் செய்திகள் 1-40 சசீந்திரம் பி என் மணி பாட்டு 2 தமீழில் செய்திகள் 2-05 கோடைக்கல்வி 2-30 முடிவு.
- மால 5 என் ரங்கநாதராவ் பாட்டு 5-40 கோராசாணை 6 ஆங்கிலத்தில் செய்திகள் 6-10 அறிவிப்புகள் வானிலை 6-15 சேலம் கே எஸ் ரங்கநாதன் புல்லாங்குழல் 6-20 சித்திரகாணம் இசைத்தட்டு 6-45 கிராம நிகழ்ச்சிகள் 7-15 சேவலக்கு வசதி 7-30 சமீழில் செய்திகள் 7-45 திருநெல்வேலி நட்டம் 8 சேலம் கே எஸ் ரங்கநாதன் புல்லாங்குழல் 8-45 காரைக்கால் என் சுந்தரமூர்த்தி பாட்டு 9-15 ஆங்கிலத்தில் செய்திகள் 9-30 லண்டனிலிருந்து செய்திகள் 9-40 அறிவிப்புகள் 9-45 விதர் வினை 10-10 நீக்கல் கோட்டவை 10-30 முடிவு.

உலகம்பலவிதக் கதை

2 ம் பக்கத் தொடர்ச்சி

டன் ஒருவெள்ளிப்பாத்திரத்தில் வார்த்துக்கொடுத்த மோரை வாங்கி உட்கொண்டு, "பரங்கிரி வாசா! எல்லாம் உன் திருவிளையாட்டு" என்று சொல்லி மோர் இட்ட பரத்திரத்தை இருகரத்தாலும் இரஞ்சித்தம்மாளிமம் கொடுத்துவிட்டு, விசாலாட்சி இரஞ்சிதமென்னுமிருவருக்கு மடையேயிருந்தாள்; பின்னரும் அந்த அம்மானை விசாலாட்சி ஆதரவுடன் பார்த்து, "ஆச்சி, நாங்கள் உங்களுக்கு என்ன செய்யவேண்டும்; ஏதும் ஆகவேண்டியதிருந்தால் சொல்லுங்கள்" என்று கேட்க, "அம்மா, நீங்கள் இப்பொழுது எனக்குச் செய்த உபகாரமே கைம்மாற்றது; நீங்கள் இந்த வண்டியில் என்னை ஏற்றுக்கொள்ளுகிறீர்கள், நான் இன்று பகலும் இரவும் இங்கே தானே தங்கி நாளைக்கு இந்த நேரத்தான் புறப்படவேண்டி வரும்; அவ்வளவோடமையாது, நான் பிராமணப் பெண்; மோர்த்து என் தாகத்தையும் தீர்த்துவிட்டீர்கள்; அநாதர்க்கு ஆண்டவன் துணை எனச் சொல்வார்களம்மா" என்று நன்றியறிதலுடன் சொன்னாள்; "ஆச்சி, நாங்கள் ஒரு உதவியும் செய்யவில்லை; ஏதோ பிரயாணிகள் ஒருங்கு போகும்போது ஒருவருக்கொருவர் செய்யக்கூடியதாகிய அற்ப உதவியைத்தானும் செய்யவில்லை; அப்படியிருப்ப, ஆச்சி நீங்கள் எங்களைப் பாராட்டுகிறீர்கள்; உங்களைப்போன்ற சாதகர்களுக்கு ஏதற் கொண்டு செய்யும்பேறு எளிதிற்கிடைக்குமா" என்று பயபத்தியோடு சொன்னாள் விசாலாட்சி; பின்னர் அந்த அம்மாள் விசாலாட்சியைப் பார்த்து, "இந்த ஐயாக்கள் உங்களுக்குத்தனையாக வருகின்றார்களல்லவோ" என்று கேட்க, விசாலாட்சி ஓம் என்று சொல்வதற்கிடையில், இராமச்சந்திரன் 'ஆச்சி, உங்களுக்காக நாங்கள் என்ன செய்யவேண்டும்" என்று கேட்டான்; "உங்களைச் சிரமப்படுத்துகிறதென்று குறை யெண்ண வேண்டாம்; ஐயா, நான் சிதம்பரத்திற்குப் போதற்காக மூன்றாம் வகுப்புப் பிரயாணத்துக்குரிய சீட்டெத்தான் வாங்கினேன்; அங்கே ஓடும்பலாமையினால் நீங்கள் இருக்கும் இரண்டாம் வகுப்பு வண்டியில் வந்து ஏறி விட்டேன்; அடுத்த புகைரத ஸ்தானத்தைச் சேர்ந்தவுடன் இந்தப் பிரயாணச் சீட்டையும் மேலதிகமான பணத்தையும் தருகிறேன்; ஸ்தானாதிபதியிடம்கொடுத்துச் சிதம்பரம்போகிறவரையில் இரண்டாம் வகுப்புப் பிரயாணச் சீட்டுப் பெற்றுத்தாரும்" என்று இதமாகக் கேட்டான்; "அதற்கென்ன ஆச்சி, அப்படியே செய்கிறோம்" என்று இராமச்சந்திரன் சொல்ல, அந்த அம்மாள் பிரயாணச் சீட்டையும் மேலதிகமான பணத்தையும் உடனே எடுத்து இராமச்சந்திரனிடம் கொடுக்க, அவள் அவைகளை ஏற்றுக்கொண்டாள்; அடுத்த புகைரத ஸ்தானம் சமீபித்தலும் இராமச்சந்திரன் இறங்கிப் பிரயாணச் சீட்டையும் மேலதிகமான பணத்தையும் கொடுத்து அந்த அம்மாள் பொருட்டு இரண்டாம் வகுப்புப் பிரயாணத்திற்குரிய சீட்டை வாங்கிக்கொண்டு வந்து அந்த அம்மாளிடத்தில் அப் பிரயாணச் சீட்டையும், அந்த அம்மாள் சீட்டுப் பெறும்படி முந்திக் கொடுத்த பணத்தையும் கொடுத்தான்; வாங்கிய அம்மாள், "என் ஐயா, இங்கே பணமிருக்க, உங்கள் பணத்தைக் கொடுத்துச் சீட்டெடுத்துக்கொண்டு வந்திருக்கிறீர்களே; செய்யும் உதவி போதாதென்று இப்படியுஞ் செய்கிறீர்களா" என மனமுருகச் சொன்னாள்; "இல்லை, ஆச்சி, அதில் ஒரு குறையுமில்லை; பிறகு நீங்கள் எனக்குப் பணத்தாரும்" என்று மரியாதையுடன்

ஸ்பெயினில் அணுகுண்டு ஆராய்ச்சி

ஜெர்மனியின் இரகசிய முஸ்தீப்பா?

முந்தி, அச்சு நகடுகளுடைய நேச தேசமான ஸ்பெயினில், போட்டுகலேர் என்னும் கிராமத்தில் ஜெர்மனிய விஞ்ஞான சாஸ்திரிகளின் மேற்பார்வையில் அணுகுண்டு ஆராய்ச்சி நடைபெறுகிறதென்றும், ஆராய்ச்சி செய்யப்படும் ஸ்தலம் பரம ரகசியமாக இருக்கிறதென்றும் ஓர் செய்தி கூறுகின்றது.

ஸ்பெயின் சர்வாதிகாரியான பிராங்கோ, ஹிட்லர், முஸோலினி என்பவர்களின் நண்பர் என்பதும், பிராங்கோ ஆட்சியை ஸ்பெயினில் கவிழ்க்கவேண்டும் என்று சோவியத் ருஷியா ஐக்கிய தேச மகாநாட்டிள் வாதாடி வருவதும் ஈண்டுக் குறிப்பிடத்தக்கது.

சிவில் சேர்வீஸ் பரீட்சை

சென்ற ஜனவரி மீ நிகழ்ந்த சிவில் சேர்வீஸ் பரீட்சையில் பின்வரும் தமிழ் மக்கள் சித்தியடைந்துள்ளனர்.

ஸ்ரீமான் கன் டீரதன் தேவராசன், G. குலசேகரம், C. மயில்வாகனம்.

ஸ்ரீமான் பகீரதன் அவர்கள் நமது ஆங்கில இந்துசாதன உதவி ஆசிரியரான ஸ்ரீமான் C. N. தேவராஜன் அவர்களின் புதல்வராவர். தொழில் வர்த்தகப் பகுதியில் இப்போது ஓர் அதிகாரியாகக் கடமையாற்றுகிறார்.

ஸ்ரீமான் பகீரதன் அவர்கள், மானிப்பாய் இந்துக்கல்லூரியின் பயிற்சுவர்; உவர் மாணவராயிருந்த காலத்தில், பிரிட்டிஷ் சாமராஜ்யத்தில் உள்ள 16 வயதுக்குட்பட மாணவர்க்கென ஏற்படுத்திய வியாசப் போட்டியில் முதலாவதாகத் தேறி பதக்கம் பெற்றதும் ஈண்டுக் குறிப்பிடத்தக்கதாம்.

றாமேனியாவுக்கு நாடு

இரண்டாம் உலக யுத்தத்தில், றாமேனியாவுக்குச் சொந்தமாயிருந்த ரான்லில்வேனியா என்னும் நாட்டை ஹிட்லர் ஹங்கேரிக்குக் கொடுத்தார் அந்த நாட்டை மீண்டும் றாமேனியாவுக்குக் கொடுக்க ஐக்கியதேசசங்கம் தீர்மானித்திருக்கிறது.

மவுண்ட்பேற்றன் ரீபுலிள் நேராள விஜயம்

சிங்கப்பூரில் நேசதேச பிரதம சேனாதிபதியாயுள்ள மவுண்ட்பேற்றன் பிரபு நேராளத்துக்கு விஜயம் செய்துள்ளார் என்று ஓர் செய்தி கூறுகிறது.

தேவை

ஒரு நேரத் தோட்டப் பாடசாலைக்கு, அதுபலம் வாய்ந்த, அங்கீகரிக்கப்பட்ட ஓர் ஆசிரியர் தேவை. அரசாங்கப் பிரமாணப்படி வேதனமும் யுத்தகால உபகாரப் பணமும், குடியிருக்க வீடும் கொடுக்கப்படும்.

Superintendent Upper Balangoda Balangoda Mis 41. 10-5-46-14-5-46

சொன்னாள்; அதற்கு ஏதும் பதில் பேசினால் அவன் மனம் வருந்துவான் என்ற நியாயம்பற்றிப்போலும் அந்த அம்மாள் "உங்கள் இஷ்டம்போற் செய்யுங்கள்" என்று சொல்லிவிட்டுப் போகவேண்டுகிறேன்" என்று (வரும்)

இந்திய அரசியல்

புலபாய மறைவு

அகில இந்தியாவின் பிரபல நியாயவாதி; பம்பாய் மாகாணத்தின் மாஜி 'அட்வக்கேற் ஜெனரல்'; பண்டித மோதிலால் நேருவுக்குப்பின் இந்தியப் சட்ட சபையில் எதிர்க்கட்சித் தலைவராக விருந்து அரசினர்க்குத் தோல்விக்கு மேல் தோல்வி கொடுத்தவர்; இந்திய தேசிய ராணுவவீரர்க்காக ஏற்பட்ட முதல் வழக்கில், உலகம் மெச்ச வாதித்த அவ்வீரரை விடுதலையாக்கி மங்காப் புகளடைந்த வீரன்; மகாத்மா காந்தியின் [வலக்கரம் போன்றவர்; காங்கிரஸ் மகா சபையின் துண்போன்ற வலியான் புலபாய் தேசாய் மறைந்துவிட்டார் பாரதநாடும் அகிலஉலகும் கவலையில் ஆழ்ந்து கிடக்கின்றது; சுதந்திர இந்தியாவின் அரசியல்நிருவாகத்தில் பிரதான பங்கு பற்றவேண்டிய அவர் மறைந்தாலும், அவர் எந்த லட்சியத்துக்காகத் தம் வாணாஜை அர்ப்பணம் செய்தாரோ, அந்த லட்சியம் கைடுவதை அவர் வீரசுவர்கத்தில் இருந்து பார்த்துக் களிப்பார் என்பதில் ஐயமில்லை. அவர் ஆன்மா சாந்தியடைக,

துண்டாக்க முடியாது; வருவது வாட்டும்

"பாரத நாட்டைப் பாகிஸ்தான், ஹிந்துஸ்தான் என்று இரு கண்டங்களாகத் துண்டாடினாலும் ஆபத்து; ஒன்றும் செய்யாமல் இருந்தபடியே இருக்கவிட்டாலும் ஆபத்து; துண்டாக்காமல் விட்டால், முஸ்லீம்கள் இரத்தம் சிந்திப் போர்ப்பிந்து தம் லட்சியமாகிய பாகிஸ்தானப் பெறுவர் என்று மிஸ்ரர் ஜின்னா வெருட்டுகிறார். நாட்டைத் துண்டாடுவது தீமையை விளைக்க ஏதுவாகும். எனவே மிஸ்ரர் ஜின்னாவின் வெருட்டு எவ்வளவு தூரம் செல்கிறது என்பதை நாம் இருந்து பார்ப்போம். அவ்வளவு கோழைகளாக இப்பரதகண்டத்து மக்கள் இருக்கவில்லை" என்று முந்தி மத்திய மாகாணத்தில் காங்கிரஸ் பிரதம மந்திரியாக இருந்தவரும் தற்போது இராஜப்பிரதிநிதியின் நிர்வாகசபையில் இருப்பவருமான ஸ்ரீ N. B. காறே அவர்கள் அமை கூவுகின்றார். இவருடன் சீக்கியரும், ஏனைய முஸ்லீம்களல்லாதவரும் பாகிஸ்தானை எதிர்க்கின்றனர்.

யுத்தத்துக்குப் பயிற்சியா?

முஸ்லீம்களிக் ஓர் பெரிய தொண்டர்படை திரட்ட ஏற்பாடு செய்து வருகிறது விந்துமாகாணத்தில் இதுவரை 20000 முஸ்லீம்கள் இத்தொண்டர்படையிற் சேர்ந்திருக்கின்றனர் என்றால் மற்றும் முஸ்லீம் மாகாணங்களைப்பற்றிக் கூறவேண்டியதில்லை; முஸ்லீம்கள் மதப்பித்தர். மதத்திற்கு ஆபத்து என்ற காரணத்தைக் கூறி மிஸ்ரர் ஜின்னாவும் அவர் சகாக்களும் ஒன்றமறிபாத முஸ்லீம்களை இரத்தப் பலியூட்ட முஸ்தீப்புக்கள் செய்ய முனைபலாம்; ஆனால் 10 கோடி முஸ்லீம்கள் ஒன்று திரண்டாலும் 30 கோடி விந்துக்களும் சீக்கியரும் ஏனைய சாதியாரும் வாழா இருக்கப் போவதில்லை என்பதை மிஸ்ரர் ஜின்னாவுக்கு உணர்த்தவேண்டிய காலம் வந்துவிட்டது. வீர சிவாஜியின் வம்சத்தினர், குரு கோவிந்தரின் சந்ததியினர், பிரதாபசிங்கின் வழித்தோன்றல்கள் இன்றும் பரதகண்டத்தில் இருக்கிறார்கள்தான் என்பதை மிஸ்ரர் ஜின்னாவுக்கு உணர்த்த ஹிந்துத் தலைவர்கள் இப்போது முன்வரவேண்டும்.

இனி விசாரணையில்லை

இந்திய தேசிய ராணுவத்தைச் சேர்ந்த வீரரை விசாரணை செய்யாமலே, விடுதலை செய்வது என்னும் தீர்மானத்துக்கு இந்திய அரசாங்கம் வந்திருக்கிறது. இந்த நல்ல காரியத்தை எப்போதோ இந்திய அரசாங்கம் செய்து பாரதமக்களின் நல்லெண்ணத்தைப் பெற்றிருக்கவேண்டும். இப்போதாவது சர்தார் வல்லபாய் படேல், நேருபோன்ற தலைவர்களின் கேள்விக்கிணங்கி இவ்விதங்களை விடுதலை செய்வதையிட்டுப் பாராட்டுகிறோம்; விடுதலை யடைந்துள்ள இந்திய தேசிய ராணுவ வீரரில் 500 பேர்க்கு தன் கீழ்ப் பொலிஸ் உத்தியோகம் கொடுப்பதற்கு பம்பாய் காங்கிரஸ் அரசாங்கம் யோசித்து வருகிறது. ஏனைய மாகாணங்களிலும் இந்த ராணுவத்தினர்க்கு வேலை கொடுக்கும் விஷயம் யோசிக்கப்பட்டு வருகிறது.

வழிக்கு வருவாரா?

மௌலானா ஆசாத் ஒரு பெரிய முஸ்லீம் மேதாவி; சமயஞானி என்பதை அகில உலகமும் ஒப்புக்கொள்ள, முஸ்லீம்களிக் தலைவராகிய மகமதலி ஜின்னா அவரை ஹிந்துக்களின் கைப்பிள்ளை, காங்கிரசின் கைப்பொம்மை என்றெல்லாம் வசைகூறி, அவருடன் சமத்துவமாக இருந்து அரசியல் விஷயங்கள் பேசமாட்டேன் என்று இதுகாறும் மறுத்து வந்தார். ஆனால் மந்திரிசபைக் கோஷ்டியினரின் முயற்சியால் (அல்லது வற்புறுத்தல்?) மிஸ்ரர் ஜின்னா காங்கிரஸ் பிரதிநிதிகளுடன் ஓர் மேசையில் இருந்து விஷயங்களை ஆராயவேண்டி பேர்பட்டிருக்கிறது. காங்கிரசின் பிரதிநிதிகளாக மௌலானா அபுல்கலாம் ஆசாத், எல்லைப்புறக் காந்தி கான் அப்துல் கபார் கான், பண்டிதர் ஜவஹர்லால் நேரு, வல்லபாய்படேல் குறித்தமகாநாட்டில் உளர். காங்கிரஸ் தலைவரான ஒரு முஸ்லீம் பிரமுகருடன் பேச மறுத்த மிஸ்ரர் ஜின்னா, இன்று இரண்டு முஸ்லீம்களுடன் சமரசம் பேச முற்பட்டதும் காலத்தின் கோலமே! காங்கிரஸ் ஹிந்துக்களின் ஸ்தாபனமா அல்லது இந்திய மக்களின் ஸ்தாபனமா என்பதை இந்த இரண்டு முஸ்லீம் பிரமுகர்கள் பிரதிநிதித்துவம் வகிப்பதில் இருந்து அகில உலகம் நன்கு உணரும்.

சமரசம் இல்லையா?

காங்கிரசுக்கும் முஸ்லீம்களிற்கும் இடையே சமரசம் ஏற்படுத்தவே ஏற்படுத்தப்பட்ட முக்கூட்டு மகாநாட்டில் அபிப்பிராயவேற்றுமை காரணமாக, சமரசம் ஏற்படவில்லை என்று பிங்கிக்கிடைத்த தந்திச்செய்தி ஒன்று கூறுகிறது. அது உண்மையானால் மந்திரிகள் தமது முடிவான தீர்ப்பு இன்னது என்பதைச் சீக்கிரத்தில் அறிவிப்பார்கள் எனச் சொல்லப்படுகிறது.

இலங்கையில் வேலையில்லாத திண்டாட்டம்

1946ம் ஆண்டு செப்டெம்பர் மாதத்துக்கிடையில் ஏறக்குறைய 2 லட்சம் ஜனங்களுக்கு வேலையில்லாத திண்டாட்டம் ஏற்படும் என்று மந்திரசபையில் உபநிருவாகசபையின் அறிக்கை ஒன்று கூறுகிறது; இது உண்மையாகுமானால் இலங்கையில் ஒவ்வொரு 30 பேருக்கும் ஒருவர் பிழைப்பில்லாத இருப்பார். குறித்த 2 லட்சம் பேரில் 120000 பேர் இராணுவத்தால் நிக் கப்பட்டவர்கள்; 60000 பேர் இராணுவ ஒப்பந்த வேலைகளில் ஈடுபட்டோர்.

தமிழக காங்கிரசும் தேர்தலும்

பங்குபற்றுவது பற்றி பலத்த விவாதம் ஆவணி மாத்தத்தில் முடிவான தீர்ப்பு

தமிழக காங்கிரசின் நிருவாகசபைக் கூட்டம்

(நமது நிருபர்)

அகில இலங்கைத் தமிழக காங்கிரஸின் பொது நிர்வாகசபைக் கூட்டம் சென்றவாரம் வெள்ளாவத்தை சைவ மங்கையர் கழகத்தில் நடைபெற்றது.

ஆரம்பத்திலிருந்து காங்கிரஸின் காரியதரிசியாயிருந்த நியாயதாரத்தார் ஸ்ரீ S. சிவசுப்பிரமணியம், காங்கிரஸ் நிர்வாக சபையுடன் கொண்டுள்ள அபிப்பிராய பேதத்தினால், தம்பதவியை விட்டு விலகுவதை நிர்வாகசபை அங்கீகரித்தது. ஸ்ரீ சிவசுப்பிரமணியம் தமது விலகற் கடிதத்தில் தமது அபிப்பிராயங்களையும் ஒருவாறு எடுத்துக்காட்டினார். அவ்வபிப்பிராயங்களை நிர்வாகசபை ஏற்றுக் கொள்ள மறுத்தது.

வருகிற ஆகஸ்டு மாதம் காங்கிரஸின் இரண்டாவது மகாகூட்டத்தை யாழ்ப்பாணம் நகரசங்க மண்டபத்தில் நடத்துவது என்றும், அத்தினத்துக்கு அண்மையில், ஓர் "காங்கிரஸ் வாரமும்" நடத்தவேண்டும் என்றும் தீர்மானிக்கப்பட்டது.

இந்த வாரத்தில் தமிழக காங்கிரசின் லட்சியத்தை விளக்கும் பிரசாரணங்கள், மகாநாடுகள் முதலியன நிகழும். அக்காலத்தில் காங்கிரசிற் குப் புகிய அங்கத்தவர்களைச் சேர்ப்பிக்க முயற்சிகள் செய்யப்படும். அத்துடன் தமிழர் தேசிய நிதிக்கும் பணம் சேகரிக்கப்படும். இதுபோன்ற வாராந்த மகாநாடுகள் கூட்டங்கள், திருக்கோணமலை, மட்டக்களப்பு, மன்னார், கொழும்பு முதலிய ஸ்தலங்களிலும் கூட்டவேண்டும் என்றும் தீர்மானிக்கப்பட்டது.

அடுத்த வரும் பொதுத்தேர்தலில், தமிழர் காங்கிரஸ் மகாசபை, தனது சார்பாக அங்கத்தவர்களைப் போட்டிக்கு விடுவதா என்ற விஷயம் வெகுநேரமாக விவாதிக்கப்பட்டது. தமிழ் மக்களுடைய உண்மை நிலையை அறிவதற்கு இதுதான் சரியான மார்க்கம் என்று நிருவாக சபையினரிற் பலர் அபிப்பிராயப்பட்டனர். ஆனால் காங்கிரசின் மகாசபைக் கூட்டம் எப்படித் தீர்மானிக்கிறதோ அதன்படியே நடக்க வேண்டும் என்று முடிவில் தீர்மானிக்கப்பட்டது.

காங்கிரசுக்கெனக் கொழும்பில் ஓர் காரியாலயம் திறக்கவேண்டும் என்று தீர்மானிக்கப்பட்டது. மத்திய காரியாலயத்துக்கான செலவுக்கும், ஏனைய செலவுகளுக்குமாக 100 ரூபா, 50 ரூபா மாதந்தோறும் தனித்தனி தருவதாக அனேக பிரமுகர்கள் வாக்களித்தனர்.

காங்கிரசின் அரசியற் கொள்கைகளை விளக்கும் ஓர் அறிக்கையைத் தயாரிக்க ஓர் உபநிருவாகசபை நியமிக்கப்பட்டது.

1000 கோடி ரூபா

புனர் நிர்மாணத்துக்கு இந்திய அரசினர் திட்டம் யுத்த பிற்கால புனரீர்மாணத் திட்டம் ஒன்றை இந்திய அரசினர் வகுத்திருக்கின்றனர். இத் திட்டத்துக்கு 1000 கோடி ரூபா தேவையென்றும், அதில் 500 கோடி ரூபா அரசினரால் இருந்தும் 500 கோடி ரூபா கடன்பட்டும் பெறுவது என்று சொல்லப்படுகிறது. இந்த 1000 கோடி ரூபாவும் மாகாண வாரியாட்சுப் பகிர்ந்தளிக்கப்படும்.

இஸ்லாமிய உலகில் ஏக கொந்தளிப்பு

முதலாம் பக்கத் தொடர்ச்சி

அராபியர் ஏகோபித்து இத்தீர்ப்பைக் கண்டித்துக் கிளர்ச்சி செய்து வருகின்றனர். இதற்கிடையில் அங்கே குழப்பம் ஏற்பட்டால், நிலைமையைச் சமாளிப்பதற்கு ஆயுதபலம் தரமுடியுமோ உன்று இங்கிலாந்து அமெரிக்காவிடம் முறையீடு செய்கிறது.

அகில இஸ்லாமிய உலகமும் கொந்தளித்துக்கொண்டு பிரிட்டிஷ்-அமெரிக்க தீர்ப்பை நிராகரிக்கிறது. அதுமாதிரிமன்றி, பிரிட்டன் அமெரிக்கா என்பவற்றுக்கு எதிராக, தம் சுதந்திரத்தைப் பாதுகாக்க, ரூஷியாவின் உதவியை அரபுநாடுகள் எதிர்பார்க்கின்றன.

பலஸ்தீனத்தில் இஸ்லாமியரின் பெரிய மதகுருவாக இருந்த, ஜெர்மனியருடன் ஆதரவாக இருந்தார் என்ற குற்றத்தின் பேரில் நாடுகடத்தப்பட்ட இஸ்லாமியப் பிரமுகரை மீண்டும் பலஸ்தீனத்திற்கு வர, பிரிட்டிஷார் அனுமதித்துவிட்டனர். இது அராபியரின் பலத்தை இன்னும் அதிகரிக்க ஏதுவாகும்.

இப்படியான நிலையில், ரூஷியாவின் மனப்பான்மை என்ன? இஸ்லாமிய நாடுகளின் நட்பைப் பெற்று மேற்கேயும் கிழக்கேயும் தன் செல்வாக்கை நாட்டி, ஆங்கில - அமெரிக்க பலத்துக்கு முடிவு கட்டவேண்டுமென்பது ரூஷியாவின் எண்ணம். இவ்விதமான சூழ்நிலையில், பிரிட்டிஷ்-அமெரிக்க இராஜ தந்திரத்துக்கு ஓர் மகத்தான சோதனைகாலம் எனினும் பொருந்தும்.

மின்சாரத்தால் மரணம்

வாலிப உத்தியோகத்தின் பரிதாப முடிவு

மட்டக்களப்பு ஐக்கிய சங்கக் கந்தோரில் பரிசோதகராகக் கடமைபார்க்கத் தீர்மானம் என்பவர் தமது இல்லத்தில் மின்சாரத்தால் தாக்குண்டு உடனே இறந்தார். ஓர் மின்சார மேசை விளக்கைப் பழுது பார்க்கும்போது இந்த விபத்து ஏற்பட்டதாகச் சொல்லப்படுகிறது. அவர் விவரம் செய்து இன்னும் மூன்றுமாதங்கூட ஆகவில்லையாம்.

சென்னை யிற் காங்கிரஸ் மந்திரிகள்

சென்னை மாகாணத்தில் ஸ்ரீ பிரகாசத்தைத் தலைவராகக் கொண்டுள்ள ஓர் மந்திரிசபை அமைக்கப்பட்டது.

1937ம் ஆண்டில் காங்கிரஸ் மந்திரிகளுக்கு வேதனம் மாதந்தோறும் 500 ரூபாவாக விருந்தது. இப்போது வாழ்க்கைச்செலவு அதிகரித்து விட்டதால் மந்திரிகளின் மாதச் சம்பளம் ரூபா 1500 ஆக உயர்த்தச் சென்னை மந்திரிசபை தீர்மானித்திருக்கிறது.

பசந்த லேகியம்

இதனால் மூலக்குடு, இருமல் பித்தப் பாண்டு, குன்மவாய்வு, நெஞ்செரிவு, கைகால் வலி, அசதி, அஜீரணம், வயிற்றுப் பொருமல், புளித்த ஏப்பம், மலச்சிக்கல், பீனிசம், பார்வைக் குறைவு, வெள்ளை, சூலை, சந்த வாய்வு, பிரமேகம் முதலிய வியாதிகள் சூரியனைக் கண்ட பனிபோல் நீங்கும். இத்திரியம் கட்டுப்பட்டு தேசபுஷ்டி, வஜீகரம், பலம் முதலானவை உண்டாகும்.

ஸ்திரீகளுக்குண்டாகும் பிரதானமான வியாதியாகிய சூதக்கட்டு, பிரசவத்தால் உண்டாகும் பல கொடிய உபத்திரவங்கள் தீர்த்து மாதவிடாய் குறைந்து அல்லது அதிகமாகக்காணுதலால் நேரிடும் பல நோய்களும் தீர்த்து, தேகத்துக்குப் பலம் உண்டாக்கும்.

ஒரு ரூத்தல் விலை ரூபா 25
அரை ரூத்தலுக்கு ரூபா 12-50
கால் ரூத்தல் ரூபா 6-75

விலாசம்: க. ஆறுமுகம்பிள்ளை
நி. 156, செக்கடித்தெரு கொழும்பு
Mis.25 23-4-46 to 22-3-47)

விளம்பரம்

கிளிநொச்சி (கலனி) குடியேற்றத்தில் வீடுகள் கட்டும் இடங்களில் 9" x 4" x 2 1/2" அளவுள்ள 90,000 சட்ட செங்கல்லைக் கொடுப்பதற்கு 1946ம் ஆண்டு, மே (வைகாசி) மாதம் 20த் திகதி பகல் 12 மணி வரைக்கும் வடமாகாண அரசாட்சி ஏசண்டர் யாழ்ப்பாணக் கச்சேரியில் ரெண்டர் ஏற்றுக் கொள்வார். ரெண்டர் போடிகள் யாழ்ப்பாணக் கச்சேரியில் கிடைக்கும். அவை ஒவ்வொன்றுக்கும் ரூபா 10 கட்டவேண்டும். வேறு விபரங்களையும் குறித்த அரசாட்சி ஏசண்டரிடத்தில் பெற்றுக்கொள்ளலாம்.
G 16 10 5-46

குடைமுத்திரை மார்க் ஓடுகள்

நீங்கள் நவமாகக் கட்டியேழுமும் கட்டிடங்களுக்கு இன்றியமையாத கலிக்கற் ஓடுகள்

இவைகளின் கனம் மிகவும் குறைக்கப்பட்டு, வயிரம் மிகவும் கூட்டப்பட்டிருக்கின்றன. ஆகவே, இவைகளினால் வேய்ப்படும் கூரைகளுக்குப் பாரம் மிகக் குறைவாயிருக்கும். இவைகளின் கனத்துடன், இவைகளால் வேய்ப்பட்டிருக்கும் பாப்பை ஒத்துப்பார்த்தால் விசாலம் மிகவும் அதிகமாய்க் காணப்படும்.

காற்றினால் உடையாத, மழையினால் நீர் பொசியாத, மிகவும் கரிசனையாகவும், துணுதுணுக்கமாகவும் செய்த ஆராய்ச்சியின் பயனவே இவைகள் தயாரிக்கப்பட்டன.

ஓடுகள் வேண்டுமாயின் எவ்வளவு தேவையென்று ஏலவே 'ஏசண்டருடன்' தாமதியாது பதிவுசெய்து வைப்பது

நவீன வேலைப்பாடுள்ள

பவுன் நகைகள், வெள்ளி நகைகள், வைர நகைகள், கல்நகைகளுக்கு நம்பிக்கைக்கும் நானயத்துக்கும் சிறந்த இடம்

கந்தையா பெரியதம்பி

நகை வியாபாரி, 509 காங்கேசத்துறை ரோட் தட்டாதேரு யாழ்ப்பாணம்

Mis 196 7-1 - 7-7 (வெ)

வான்முகில் வழாதுடெய்க மலிவளஞ் சுரக்க மன்னன் கோனமுறை யாசுசெய்க குறைவிலா துயிர்கள் வாழ்க நான்மறை யறங்களோங்க நற்றவம் வேள்விலக மேன்மைகொள் சைவநீதி விளங்குக வுலகமெல்லாம்

புகையிலை தேவை

பெருந்தொகையில் யாழ்ப்பாணப் புகையிலை தரக்கூடியவர்கள், என்ன விலையில், மாதம் எவ்வளவு, தரமுடியும் என்பதைப் பின்வரும் விலாசதாருக்கு எழுதுக: வங்கி மூலமாக உரக்கம் கொடுக்கப்படும்.

T. N. ரத்தினம்,
82, அம்பாந்தெரு,
கோலாலம்பூர், மலேயா.
Mis 9 9-4-13-5

தந்தரோகசஞ்சீவி கந்தசாரி வைத்தியர் சந்தலாதித் தயிலம்

ஒரு சிழமைக்கு வைக்கக்கூடிய ஒரு அவுன்சு தயிலம் விலை ரூ. 2 ஒவ்வொருநாளும் ஒருசதவீதம் வைத்துக் கடைசியன்று சீயாக்காய் வெத்தயம் அவித்துத் தப்பி வெள்ளீரில் தோய்வது. பத்தியம்: புகையிலையாகது ஆடினபல்லு உடனே இறக்கும், முாச வளரும், வாய்ப்புண் வீக்கம் தொண்டைப்புண் கம்மல் இருமல் கபாலம் பீனிசம் மாற்றும் உத்தரவாதமுடையது. ஒரு தடவைவேண்டிப் பாவித்து அறியலாம்.

நெருப்புக்கு முதல் எந்த வேக்காட்டிற்கும் பூச உடனே வேதனை தணியும். வீ. பீ. பீ. யிலும் அனுப்புவிவாம். சீசா மூலிய செலவு வேறு. விலாசம்: ஆயுள்வேத சிவசோதி மேடிக்கல் ஹோல் வல்வெட்டித்துறை, வல்வை நரசிக்க வைவாலயத்திலும் பெற்றுக்கொள்ளலாம்.
Mis 27 26-4 46-25-10-46

தேவை

புன்னூலைக் கட்டுவன் தெற்கு ஐக்கிய பண்டக விற்பனவுச்சாலை (555) க்கு ஓர் மனேச்சர் தேவை, 15-5-46க்குப் பிந்தாமல் விண்ணப்பங்கள் காரியதரிசிக்கு அனுப்பப்படல் வேண்டும், சம்பளம் மாசம் 55 ரூபா; 500 ரூபா பிணைகட்ட வேண்டும்.

இங்ஙனம் சி தங்கசாயிஜார், காரியதரிசி, ஐக்கிய பண்டக விற்பனவுச்சாலை (555), புன்னூலைக் கட்டுவன் தெற்கு, 5-5-46. (Mis 38 7-10)

பது நன்று, வருகிறவாரம் ஒருகப்பல் ஓடுகள் இறக்குமதி செய்வோம். 'சோல் ஏஜென்ஸ்' ஜே. செருபிம் அன் பிறதர், பெரியதெரு, யாழ்ப்பாணம்.
Mis 243 B 12-3-12-9 (வெ)